

AKASHVANI NEWS SRINAGAR

Text of Urdu news Bulletin

Date: 08-August-2026

Time :12:30 PM

آداب

یہ آکاش وانی سرینگر ہے۔ خبروں کا بلیٹن لے کر میں شیخ انوار الحق

نیا ایم مودی

وزیراعظم نریندر مودی آج انڈین انسٹیٹیوٹ آف ٹیکنالوجی دہلی کی 57 ویں کنوینشن سے خطاب کیا۔ اس موقع پر وزیراعظم نے فارغ التحصیل طلباء کو تحقّق، اختراع اور ٹیکنالوجی کے میدان میں نئی راہیں تلاش کرنے اور ملک کی ترقی میں فعال کردار ادا کرنے کی ترغیب دی۔

-----v/o----- (مودی)

تقریب کے 587 پی ایچ ڈی سکالروں میں ڈگریاں تقسیم کی گئیں۔ وزیراعظم نے نمایاں کارکردگی کا مظاہرہ کرنے والے طلباء کو انسٹیٹیوٹ کے باوقار اعزازات جن میں پریزیڈنٹس گولڈ میڈل، ڈائریکٹرس گولڈ میڈل، شکر دیال شرما گولڈ میڈل شامل ہیں، سے بھی نوازا۔

سی ایم ہائی وے

وزیراعلیٰ عمر عبداللہ نے سری نگر۔ جموں قومی شاہراہ کو کشمیر کی لائف لائن قرار دیتے ہوئے بغیر کسی رکاوٹ کے ٹریفک کی محفوظ آوا جائی کو یقینی بنانے پر زور دیا۔ انہوں نے حالیہ خراب موسمی صورتحال کے باعث شاہراہ کے مختلف حصوں پر ہوئے نقصان کا جائزہ لیا۔ وزیراعلیٰ نے میونسپل کالوں کو جانے کیلئے بروقت ٹرانسپورٹیشن کو یقینی بنانے پر زور دیا۔ انہوں نے کہا ہے کہ شاہراہ کی طویل بندش سے باغبانوں، تاجروں اور جموں کشمیر کی مجموعی معیشت پر منفی اثرات مرتب ہو رہے ہیں۔

چیف جسٹس

جموں و کشمیر اور لداخ ہائی کورٹ کے قائم مقام چیف جسٹس، جسٹس سنجیو کمار نے کہا ہے کہ جج کا عہدہ محض اختیار کا حامل مقام نہیں بلکہ ایک مقدس آئینی امانت ہے، جس کے لئے دیانت داری، غیر جانبداری اور قانون کی حکمرانی کے اعلیٰ معیارات کی ضرورت ہوتی ہے۔ وہ 39 سولہ ججوں کے تربیتی پروگرام کی اختتامی تقریب سے خطاب کر رہے تھے۔ اس موقع پر انہوں نے اس بات کو یقینی بنانے پر زور دیا کہ ہر عدالتی فیصلہ سازی کا انحصار صرف آئین، قانون اور شواہد پر ہونے چاہئے۔

عرس

بلند پایہ ولی سلطان العارفین حضرت شیخ حمزہ مخدوم رحمۃ اللہ علیہ کا سالانہ عرس آج اُن کے آستان عالیہ واقع کوہ ماران پر عقیدت و احترام کے ساتھ منایا جا رہا ہے۔ عرس کے سلسلے میں آستان عالیہ پر نماز عشاء کے بعد شب بیداری کی روح پرور مجلس منعقد ہوئیں، جس دوران وادی کے مختلف علاقوں سے آئے عقیدتمندوں نے ختمات المعظمت، درود و اذکار اور توبہ و استغفار کی مجالس میں شرکت کی۔ عرس کے سلسلے میں آستان عالیہ پر انتظامیہ نے عقیدتمندوں کی سہولت کیلئے معقول انتظامات کئے ہیں۔

باترا

سالانہ امر ناتھ جی یا ترانا موافق موسمی صورتحال کے پیش آج جموں کے بھگوتی نگر سے معطل ہے، تاہم وادی میں موجود مزید ایک ہزار 794 یاتریوں نے آج صبح 11 بجے تک پوتر گچھ میں حاضری دی ہے۔

جج تربیت

جج کیٹی آف انڈیا نے جج 2027 کی تربیت کیلئے اہل اور خواہشمند افراد سے آئن لائن طریقہ پر درخواستیں طلب کی ہیں۔ اس سلسلے میں جاری ایک سرکیولر میں کہا گیا ہے کہ اہلیت اور دیگر جانکاری جج کیٹی آف انڈیا کی ویب سائٹ

پر دستیاب ہے۔ درخواست فارم داخل کرنے کی آخری تاریخ 23 اگست 2026 مقرر کی گئی ہے۔

تری سیز

ڈپٹی کمشنر پلوامہ ڈاکٹر بشارت قیوم نے ضلع میں یوم آزادی کی تقریبات کے احسن انعقاد، ہر گھر ترنگا مہم اور قومی نغمہ وندے ماترم کی 150 سالہ تقریبات کے تیسرے مرحلے کیلئے تیاریوں اور انتظامات کا ایک اعلیٰ سطحی میٹنگ میں جائزہ لیا۔ ڈپٹی کمشنر نے تمام محکموں کو ہدایت کی کہ وہ حب الوطنی کے جذبے کو پروان چڑھانے کیلئے ان تقریبات میں زیادہ سے زیادہ لوگوں کی شرکت کو یقینی بنائیں۔

ادھر ڈپٹی کمشنر گاندربل جتن کشور نے بھی مہم کی تیاریوں کا جائزہ لینے کے لیے ایک میٹنگ کی صدارت کی۔ اس موقع پر انہوں نے سبھی متعلقہ محکموں کو قومی سطح کی ان تقریبات میں بھرپور عوامی شرکت یقینی بنانے کی ہدایت دی۔

تری سی بانڈی پورہ

ڈپٹی کمشنر بانڈی پورہ اندوکنول چب نے ضلع میں جاری سو چھٹا ففٹی ففٹی مہم کی پیش رفت کا ایک اعلیٰ سطحی میٹنگ میں جائزہ لیا۔ میٹنگ کے دوران ضلع ترقیاتی کمشنر کو مہم کے سلسلے میں جاری اقدامات کے بارے میں تفصیلی جانکاری دی گئی۔ اس موقع پر ترقیاتی کمشنر نے متعلقین کو ہدایت دی کہ وہ اس سلسلے میں سرگرمیوں میں سرعت لائیں۔ انہوں نے عوام سے بھی اپیل کی کہ وہ فیلڈ عملے کے ساتھ اس سلسلے میں مکمل تعاون کریں۔

بلتی نیوز

آکاشوانی کے رجینل نیوز یونٹ سرینگر کو کجھول بنیادوں پر بلتی نیوز ریڈرس کم ٹرانسلیٹرس کا ایک پینل تشکیل دینا مطلوب ہے۔ امیدوار کی تعلیمی قابلیت گریجویشن ہونی چاہئے۔ امیدوار کیلئے

انگریزی وارد و متن کو نشریاتی معیار کے مطابق بلتی میں ترجمہ کرنے کی صلاحیت ہونا لازمی ہے۔
امیدوار کی عمر 21 سے 50 سال کے درمیان مقرر کی گئی ہے۔

اس سلسلے میں جموں کشمیر اور لداخ کے رہائش پذیر اہل امیدوار اپنی درخواستیں
15 اگست 2026 شام پانچ بجے تک آکاشوانی سرینگر کے رجیٹل نیوز یونٹ میں جمع کر سکتے
ہیں۔ خواہشمند امیدوار مزید تفصیلات اور مطبوعہ درخواست فارم ویب سائٹ
www.newsonair.gov.in/vacancies سے حاصل کر سکتے ہیں۔ درخواست
کے ساتھ لازمی دستاویزات کے علاوہ جنرل کٹیگری کے امیدواروں کو ڈرائینگ اینڈ ڈسبرسنگ
آفیسر آکاشوانی سرینگر کے نام 354 روپے کا (نان ریفنڈیبل) بینک ڈرافٹ بطور پراسیسنگ
فیس رکھنا لازمی ہے جبکہ ایس سی، ایس ٹی اور او بی سی زمروں سے تعلق رکھنے والے امیدواروں کو
پروسیسنگ فیس سے مستثنیٰ رکھا گیا ہے۔ امیدواروں کو تحریری امتحان اور وائس ٹیسٹ سے گزرنا
ہوگا۔ منتخب ہونے والے کیچول نیوز ریڈرس کم ٹرانسلیٹرس کو ضرورت کی بنیاد پر بکنگ دی جائے
گی۔ مزید تفصیلات کیلئے ہمارے فون نمبرات 0194-2452019 یا 7006958620
سے رابطہ کیا جاسکتا ہے۔

Closing

اس کے ساتھ ہی خبروں کا یہ پلیٹن ختم ہوا
- خدا حافظ -